

එදා බ්‍රිතාන්‍ය ජාතිකයන් මේ රට දැලා ගියාට අද අලුත් පරම්පරාවක කළ සුද්දන් බිහිවෙනවා

(භර්ත ශුභවර්ධන)

අප නිදහස් රටක් හැටියට අනන්‍යතාව සොයා යන ගමනේ විරෝධීන්ට හටගත් වශයෙන් මෙත්තානන්ද මහතා අවිවාදයෙන්ම සැලකෙනවා. එදා බ්‍රිතාන්‍ය ජාතිකයන් මේ රට දැලා ගියාට අද අලුත් පරම්පරාවක කළ සුද්දෝ විකක් බිහිවෙමින් පවතිනවා. සිංහල බෞද්ධයන් වැඩි ඇති මේ ආගාධයෙන් ගොඩනැගීමට ආනන්දයට මෙත්තානන්ද කෙනෙක් නැවත අවශ්‍යයි."

මහාචාර්ය ජේ. බී. දිසානායක මහතා මෙසේ පැවසුවේ ආනන්දයේ නේවාසිකාගාර ගොඩනැගිල්ල "මෙත්තානන්ද මන්දිරය" යනුවෙන් නම් කිරීමේ නිමිත්තෙන් රජයේ (26 ආ) පෙරටුවේ ආනන්ද විද්‍යාලයේ සුලභවන ශාලාවේ පැවැති උත්සව සභාවේ මුලසුන හොඳවමිනි.

ආනන්ද විද්‍යාලයේ කීර්තිමත් විදුහල්පතිවරයකු වූ එල්. එච්. මෙත්තානන්ද මහතා විසින් ආනන්දයට දායාද කර දුන් නේවාසිකාගාර ගොඩනැගිල්ල ආනන්ද විද්‍යාලයේ ආදි නේවාසික කථය විසින් ප්‍රතිසංස්කරණය කරන ලදුව මෙත්තානන්ද නාමයට උපහාර පිණිස මෙත්තානන්ද මන්දිරය යනුවෙන් නම් කරන ලදී. පරම්පරා කිහිපයකට අයත් ආනන්ද පුත්‍රයින් විශාල පිරිසකගේ සහභාගිත්වයෙන් මෙම උත්සවය පැවැති අතර මෙත්තානන්ද සිහිවරන ඵලකය නිරාවරණය කරන ලද්දේ මෙත්තානන්ද යුගයේ ආනන්දයේ දිස්තිමත් ශිෂ්‍යයකු වූ මහාචාර්ය ජේ. බී. දිසානායක මහතා විසිනි.

මහාචාර්ය ජේ. බී. දිසානායක මහතා තවදුරටත් කතා කරමින් මෙසේද පැවසීය.

"මෙත්තානන්ද මහතා අද අපේ උපහාර ලක්ෂණේ එතුමා කීර්තිමත් විදුහල්පතිවරයකු වශයෙන්, කීර්තිමත් අධ්‍යාපනඥයකු වශයෙන් හා කීර්තිමත් ජාතික නායකයකු වශයෙන් මේ රටට ජාතියට කළ අමරණීය සේවය නිසයි. 1945 සිට 1954 දක්වා වූ මෙත්තානන්ද මහතා ආනන්දයේ විදුහල්පති ධුරය දැරූ නව අවුරුද්ද ජාතියේ තීරණාත්මක අවධියක්. මේ රට නිදහස ලැබුවේ මේ කාලය තුළදීය. මේ වකවානුවේ ජාතියම ඉදිරියට ගෙනයාමේ කාර්යය පැවරුණේ ආනන්දයටයි. මෙත්තානන්ද මහතා ඒ සටනේ පෙරමුණේ සිටියා."

"කිසියම් ජාතියකට තම අනන්‍යතාව කියාපෑමට ඇති මූලික සංකේතය භාෂාවයි. රාජ්‍ය භාෂාව කුමක් විය යුතු ද යන ප්‍රශ්නය පැන නැගුණු අවස්ථාවේදී ජනතාවගෙන් බහුතරය කතා කරන භාෂාව රාජ්‍ය භාෂාව විය යුතු යැයි මෙත්තානන්ද මහතා පෙන්වා දුන්නා. අධ්‍යාපනයේ මාධ්‍යයේ භාෂාව විය යුතු යැයි එතුමා උද්දෝෂණය කළා. මේ කාලයේ තිබුණු මතයක් තමයි විද්‍යාව සිංහලෙන් හෝ දෙමළෙන් ඉගැන්විය නොහැකිය යන්න. විද්‍යාව සිංහලයෙන් ඉගැන්වීමේ සටනට මෙත්තානන්ද මහතා පුරෝගාමීත්වය දුන්නා පමණක් නොවේ අවසානයේ ඔහු එය ඔප්පු කළා. එතුමාගේ නායකත්වය යටතේ ආනන්දය තුළින් ගෙනගිය සටනේ ප්‍රතිඵලයක් ලෙස තමයි අද සරසවිවලත් සිංහලෙන් ඉගැන්වීම කරන්නේ.

"එදා බෞද්ධයන්ටත් බෞද්ධාගමටත් සිදු වූ අසාධාරණකම් ගැන කතා කරන්න කිරීමේ මෙත්තානන්ද මහතා විතරයි. බෞද්ධ අධ්‍යාපනය ගැන කතා කළේ එතුමා පමණයි. ආනන්දය වැනි පාසල් අවශ්‍ය හොඳ

බෞද්ධයන් හැදීමට බර එතුමා පෙන්වා දුන්නා. මේ කාලයේ මිනිසාගේ තුළ වූ අදහස වුණේ අපිට හොඳ කතෝලිකයින් හදන්න බැරිනම් අපි නරක බෞද්ධයින් හදමු යන්නයි. නමුත් මෙත්තානන්ද මහතා කරදුවත් වෙනත් ආගම් විවේචනය කරන්න ගියේ නැහැ. හොඳ බෞද්ධයා වෙනත් ආගම් හෙළා දකින්නෙක් නොවෙයි."

"මෙත්තානන්ද මහතා අරංඝ නායකයෙක් හැටියට නැගී සිටියා. අප එතුමාගෙන් දැනුම පමණක් නොවෙයි ලැබුවේ. වර්ත අක්තියත් ලැබුවා. ඔහු සිංහල ජාතිය තුළ අබිමානයක් ඇති කළා. මගේ බස සිංහලයි මගේ ආගම බුද්ධාගමයි කියලා මිනිසුන් තුළ අබිමානයක් ඇති කළා නැති නම් එයයි වැදගත්. ඔහු ජාතික අදහස ඇත්තේ ජාතික අබිමානය පෙන්වීම සඳහායි. අබිමානය තියෙන්නේ කොන්ද තියෙන මිනිසකුට පමණයි. අද මට කොන්දක් තියෙන්නේ මෙත්තානන්ද මහතා නිසයි. අද මම මෙතන ඔබ ඉදිරියේ කොන්ද කෙළින් තබාගෙන කතා කරන්නේ මෙත්තානන්ද මහතා නිසයි."

"මෙත්තානන්ද මහතා ගොඩනැගුවේ තවත් විදුහලක් නොවේ. ආනන්දය කියන්නේ අර ඉස්කෝලේ මේ ඉස්කෝලේ වගෙ දෙයක් නොවෙයි. ආනන්දය කියන්නේ ආනන්දයටයි. ඊට සමාන වෙනත් දෙයක් නැහැ."

"අද පාලේ හැම තැනම පෝස්ටරයක් තියෙනවා 'ඉතාමත් වේගව ගතයා' කියලා. අන්න අවුරුදු 2300 කට පස්සේ සිංහල බෞද්ධයා ලැබු දේ. මේක ආනන්දයට මෙත්තානන්ද කෙනෙක් නැවත අවශ්‍ය කරන යුගයක්. ඒ මෙත්තානන්ද ආනන්දයෙන් බිහිවේවා කියා මා ප්‍රාර්ථනා කරනවා."

ආනන්ද විදුහල්පති ඒ. පී. ශුභරත්න මහතා කතා කරමින් මෙසේ පැවසීය.

"සිංහල බෞද්ධයන්ටත්, සිංහල බෞද්ධ පාසල්වලටත්, ජාතියටත් මෙත්තානන්ද මහතා කළ මෙහෙයට අප සදා ණය ගැනිමයි. මෙත්තානන්ද සංකල්පය සිංහල බෞද්ධ පාසල් තුළින් ක්‍රියාත්මක කළ යුතු කාලය නැවත එළඹ තියෙනවා. ජාතික පුනර්ජීවයක් ඇති කළ යුතු යුගය නැවත එළඹලා තියෙනවා. එල්. එච්. මෙත්තානන්ද නාමයට දැක්විය යුතු හොඳම උපහාරය නම් ඒ සදහා කැපවීමයි. ඒ සදහා සුදුසුම අවස්ථාව මෙයයි."

"එදා පරම විඤ්ඤානර්ථ බෞද්ධ සමාගම විසින් ඇතිකළ බෞද්ධ පාසල් නැවත ඒකරාශී කළ යුතුව තියෙනවා. මේ පාසල්වලට නායකත්වය සැපයීමේ කාර්යය ආනන්දයට පැවරුණු වගකීමක්. මේ වසර අවසන්වීමට පෙර එම පාසල් එකතුකර සිංහල බෞද්ධයන් නඟා සිටුවීමට වැඩපිළිවෙළක් දියත් කිරීමට අප බලාපොරොත්තු වෙනවා."

ආනන්ද විද්‍යාලයේ ආදි නේවාසික කථයේ සභාපති ආචාර්ය අමරදස බාලසූරිය මහතා කතා කරමින් මෙසේ පැවසීය.

"බෞද්ධයන්ගේ අධිනිවාසිකම් වෙනුවෙන් සටන් කළ බෞද්ධයන්ගේ උරුමය වෙනුවෙන් කතා කළ ජාතික නායකයකු වශයෙන් මෙත්තානන්ද මහතා අපේ ගෞරවයට පාත්‍ර වෙනවා. ආනන්දය වැනි බෞද්ධ පාසල්වලින් බිහිවෙන දරුවන්ට සන්නද්ධ

මහාචාර්ය ජේ. බී. දිසානායක

හමුදාවල දොරටු විරට වුණේ මෙත්තානන්ද මැතිතුමා නිසයි. අප මේ නේවාසිකාගාර ගොඩනැගිල්ල එතුමාගේ නාමයට පූජා කරන්නේ එතුමා ජාතියට කළ සේවයට පුදන උපහාරයක් වශයෙනුයි."

"වත්මන් ආනන්දියයන්ට පමණක් නොව මතු අනාගතයේ ආනන්දයේ සෑම පතා එන දරුවන්ටත් සුරක්ෂිත නිවසක් තනාදීම ආදි ආනන්දියයන් එන අපේ වගකීමක්. ඒ වගකීම ඉටුකිරීමටයි මෙත්තානන්ද මැතිතුමා අපට දායාද කරදුන් නේවාසිකාගාර ගොඩනැගිල්ල නවීකරණය කර අද ඔබ අපට පත්කරන්නේ."

"වත්මන් අතද පුතුන්ගෙන් මා එක ඉල්ලීමක් පමණයි ඉල්ලන්නේ. ඔබ ඉගෙනුම ලබන්නේ, ඔබ අයත්වන්නේ ප්‍රොඩ පාසලකටයි. ඒ ප්‍රොඩ පාසල අනාගතයට සුරක්ෂිත කරන්න."

"මෙත්තානන්ද මන්දිරය වශයෙන් නම් කෙරුණු ආනන්ද විද්‍යාලයේ නේවාසිකාගාරය තුළ මෙත්තානන්ද පුස්තකාලයක් ද ආරම්භ කරන මෙන් ආරාධනා කළ මහාචාර්ය ජේ. බී. දිසානායක මහතා එහි මුල්ම පොත වශයෙන් තමාගේ අලුත්ම කෘතිය වූ 'Water in Culture' නම් ග්‍රන්ථයේ පිටපතක් ආචාර්ය අමරදස බාලසූරිය මහතා වෙත පිරිනමන ලදී. මෙහි දී පිළිගැනීමේ කතාව එසේ. බී. ආර්. ද සිල්වා මහතා විසින් ද ස්තූති කතාව අයි. ඒ. සු. අමරසේන ශිෂ්‍යයා විසින් ද කරන ලදී. පැමිණ සිටි පිරිස පංචශීලයේ පිහිටුවන ලද්දේ භරණය ඉඤ්ඤාන නිමියන් විසිනි.

කණ්ඩලම

හෝටලය

ඉඩම් පවරයි

(මඩවුගම වාර්තාකරු)

කොහේමන් ලංකා සමාගම විසින් කණ්ඩලම ඉදිකිරීමට සැලසුම් කර ඇති හෝටලය සඳහා අවශ්‍ය ඉඩම් තණුත්තේ ගම නේවාසික ව්‍යාපාර අධිකාරී කාර්යාලය නිලධාරීන් විසින් නීත්‍යානුකූලව පවරා දී ඇත.

අක්කර පනහකට ආසන්න බිම් ප්‍රමාණයක් එම හෝටල් සමාගමට කණ්ඩලම දකුණු ඇල ඉටුරෙන් ලබාදී තිබේ. මිනුම් කරයුතු ඊට පෙර සිදුකර තිබුණ ද නීත්‍යානුකූලව ඉඩම් භාරදී ඇත්තේ ඉකුත් 17 දා බව මහවැලි ආරංචි මාර්ග සඳහන් කරයි.